

హనుమత్ సీతాలక్ష్మణభరతశత్రుఘ్న పరివారసమేత శ్రీరామచంద్రపరబ్రహ్మణే నమః

శ్రీమద్రామాయణం :: అయోధ్యాకాండ :: ధర్మపథం

శ్రీ కోభ నామ సంవత్సరం, దక్షిణాయణం,
శరత్ ఋతువు ,కార్తీకమాసం

551

బహుళ త్రయోదశి - 29.11.2024

స్వాతి - శుక్రవారము

శ్రీ గురు ధ్యానమ్

గురుర్బ్రహ్మ గురుర్విష్ణుః, గురుర్దేవో మహేశ్వరః ।
గురుస్సాక్షాత్పరంబ్రహ్మ తస్మై శ్రీగురవే నమః ॥

శ్రీనివాస ధ్యానమ్

శ్రీవేంకటాద్రినిలయః కమలాకాముకః పుమాన్ ।
అభంగురవిభూతిర్నస్తరంగయతు మంగళమ్ ॥

అథ సంకల్పః

శ్రీమదాదివరాహక్షేత్రే, విరాజమానస్య, శ్రీపద్మావతీజానేః, అఖిలాండకోటిబ్రహ్మాండనాయకస్య, శ్రీరామచంద్రరూపాంతరస్య, భగవతః, శ్రీవేంకటేశ్వరస్వామినస్సన్నిధౌ, హనుమత్ సీతాలక్ష్మణ, భరతశత్రుఘ్న, పరివారసమేత, శ్రీరామచంద్రపరబ్రహ్మణః, పరిపూర్ణానుగ్రహేణ, అస్మిన్ భువనే , సమస్తాధివ్యాధీనాం, నివారణార్థం, భారతవర్షే విద్యావిత్తవాణిజ్య కృషివైద్యవైజ్ఞానిక, దేశరక్షణాదిరంగేషు, విద్యమానానామ్, ఆస్తికమహాజనానాం, సర్వేషాం, సకుటుంబానాం, ఆయురారోగ్యైశ్వర్య, సద్బుద్ధిత్యాది, సర్వశుభఫలప్రాప్త్యర్థం,ధర్మాచరణద్వారా శ్రీరామరాజ్యస్య, పునర్వ్యవస్థాపనార్థం, ఉద్యోగార్థినాం, సముచితోద్యోగప్రాప్త్యర్థం,దంపతీనాం, అనుకూలదాంపత్యసిద్ధ్యర్థం,సంతానస్య పితృవాక్యపరిపాలనానుకూల బుద్ధిప్రచోదనార్థం, సకలకార్యసిద్ధ్యర్థం గోసం రక్షణార్థంచ, శ్రీమద్వాల్మీకి రామాయణే, అయోధ్యాకాండే, యథాశక్తి శ్లోకవ్యాఖ్యాన పురస్కరం శతతమనర్గ శ్లోక పారాయణం, తథా, శ్రీధన్వంతరి మంత్ర పారాయణంచ, అన్యోన్యసాహాయ్యేన, ఆచార్యముఖేన, కరిష్యామహే.

శ్రీ వాల్మీకి ప్రార్థన

- కూజంతం రామరామేతి మధురం మధురాక్షరమ్ ।
ఆరుహ్య కవితాశాఖాం వందే వాల్మీకి కోకిలమ్ ॥

శ్రీ ఆంజనేయ ప్రార్థన

- మనోజవం మారుతతుల్యవేగం జితేంద్రియం బుద్ధిమతాం వరిష్ఠమ్ ।
వాతాత్మజం వానరయూధముఖ్యం శ్రీరామదూతం శిరసానమామి ॥

శ్రీ రామాయణ ప్రార్థన

- వాల్మీకిగిరి సంభూతా రామసాగర గామినీ ।
పునాతి భువనం పుణ్యా రామాయణ మహానదీ ॥

శ్రీ రామ ప్రార్థన

- అయోధ్యాభ్యేతు గుర్వర్థే త్యక్తరాజ్యం గిరౌవసన్ ।
పాదుకే భరతాయాదాత్ సరామః శరణం మమ ॥

శ్రీరామచంద్రపరబ్రహ్మణే నమః

అథ శ్రీమద్రామాయణే ఆదికావ్యే అయోధ్యాకాణ్డే శతతమస్కంధః

జటిలం చీరవసనం ప్రాంజలిం పతితం భువి ।
దదర్శ రామో దుర్దర్శం యుగాన్తే భాస్కరం యథా ॥ 100.1 ॥

కథంచిదభివిజ్ఞాయ వివర్ణవదనం కృశమ్ ।
భ్రాతరం భరతం రామః పరిజగ్రాహ బాహునా ॥ 100.2 ॥

ఆశ్రూయ రామస్తం మూర్ఛి పరిష్వజ్య చ రాఘవః ।
అజ్ఞే భరతమారోప్య పర్యప్రచ్ఛత్సమాహితః ॥ 100.3 ॥

క్వ ను తేఽభూత్పితా తాత యదరణ్యం త్వమాగతః ।
న హి త్వం జీవతస్తస్య వనమాగన్తుమర్హసి ॥ 100.4 ॥

చిరస్య బత పశ్యామి దూరాద్భరతమాగతమ్ ।
దుష్ప్రతీకమరణ్యేఽస్మిన్ కిం తాత వనమాగతః ॥ 100.5 ॥

కచ్ఛిద్ధారయతే తాత రాజా యత్త్వమిహోఽగతః ।
కచ్ఛిన్నదీనస్సహసా రాజా లోకాన్తరం గతః ॥ 100.6 ॥

కచ్ఛిత్సౌమ్య న తే రాజ్యం భ్రష్టం బాలస్య శాశ్వతమ్ ॥ 100.7 ॥

కచ్ఛిచ్ఛూషసే తాత పితరం సత్యవిక్రమమ్ ॥ 100.8 ॥

కచ్ఛిద్దశరథో రాజా కుశలీ సత్యసంజరః ।
రాజసూయాశ్వమేధానామ్ ఆహర్తా ధర్మనిశ్చయః ॥ 100.9 ॥

స కచ్ఛిద్బ్రాహ్మణో విద్వాన్ ధర్మనిత్యో మహాద్యుతిః ।
ఇక్ష్వాకుణాముపాధ్యాయః యథావత్తాత పూజ్యతే ॥ 100.10 ॥

సా తాత కచ్ఛిత్కౌసల్యా సుమిత్రా చ ప్రజావతీ ।
సుఖినీ కచ్ఛిదార్యా చ దేవీ నన్దతి కైకయా ॥ 100.11 ॥

కచ్చిద్వినయసమ్పన్నః కులపుత్రో బహుశ్రుతః ।
అనసూయురనుద్రష్టౌ సత్కృతస్తే పురోహితః ॥ 100.12 ॥

కచ్చిదగ్నిషు తే యుక్తః విధిజ్ఞో మతిమాన్యజాః ।
హుతం చ హోష్యమాణం చ కాలే వేదయతే సదా ॥ 100.13 ॥

కచ్చిద్దేవాన్పితౄణాన్ మాతృః గురూన్ పితృసమానపి ।
వృద్ధాంశ్చ తాత వైద్యాంశ్చ బ్రాహ్మణాంశ్చాభిమన్యసే ॥ 100.14 ॥

ఇష్వస్త్రవరసమ్పన్నమ్ అర్థశాస్త్రవిశారదమ్ ।
సుధన్వానముపాధ్యాయం కచ్చిత్త్వం తాత మన్యసే ॥ 100.15 ॥

కచ్చిదాత్మసమాశ్చారాః శ్రుతవన్తో జితేంద్రియాః ।
కులీనాశ్చేంగితజ్ఞాశ్చ కృతాస్తే తాత మన్రిణః ॥ 100.16 ॥

మన్రో విజయమూలం హి రాజ్ఞాం భవతి రాఘవ ।
సుసంవృతో మంత్రధరైః అమాత్యైశ్శాస్త్రకోవిదైః ॥ 100.17 ॥

కచ్చిన్నిద్రావశం నైషిః కచ్చిత్కాలే ప్రబుధ్యసే ।
కచ్చిచ్ఛాపరరాత్రేషు చింతియస్యర్థవైపుణమ్ ॥ 100.18 ॥

కచ్చిన్మన్త్రయసే నైకః కచ్చిన్న బహుభిస్సహ ।
కచ్చిత్తే మంత్రితో మంత్రః రాష్ట్రం న పరిధావతి ॥ 100.19 ॥

కచ్చిదర్థం వినిశ్చిత్య లఘుమూలం మహోదయమ్ ।
క్షిప్రమారభసే కర్తుం న దీర్ఘయసి రాఘవ ॥ 100.20 ॥

కచ్చిత్తే సుకృతాన్యేవ కృతరూపాణి వా పునః ।
విదుస్తే సర్వకార్యాణి న కర్తవ్యాని పార్థివాః ॥ 100.21 ॥

కచ్చిన్న తర్కైర్యుక్త్యా వా యే చాప్యపరికీర్తితాః ।
త్వయా వా తవ వాఽమాత్యైః బుధ్యతే తాత మన్రితమ్ ॥ 100.22 ॥

కచ్చిత్పహస్రాన్మూర్ఖాణామ్ ఏకమిచ్ఛసి పణ్డితమ్ ।
పణ్డితో హ్యర్థకృచ్ఛేషు కుర్యాన్నిశ్ఛేయసం మహత్ ॥ 100.23 ॥

సహస్రాణ్యపి మూర్ఖాణాం యుద్యుపాస్తే మహీపతిః ।
అథవాప్యయుతాన్యేన నాస్తి తేషు సహాయతా ॥ 100.24 ॥

ఏకోఽప్యమాత్యో మేధావీ శూరో దక్షో విచక్షణః ।
రాజానం రాజమాత్రం వా ప్రాపయేన్మహతీం శ్రియమ్ ॥ 100.25 ॥

కచ్చిన్ముఖ్యా మహాత్మ్యేన మధ్యమేషు చ మధ్యమాః ।
జఘన్యాశ్చ జఘన్యేషు భృత్యాః కర్మసు యోజితాః॥ 100.26 ॥

అమాత్యానుపధాఽతీతాన్ పితృపైతామహాశ్శుచీన్ ।
శ్రేష్ఠాన్ శ్రేష్ఠేషు కచ్చిత్త్వం నియోజయసి కర్మసు ॥ 100.27 ॥

కచ్చిన్నోగ్రేణ దణ్డేన భృశముద్వేజితప్రజమ్ ।
రాష్ట్రం తవానుజానంతి మన్త్రిణః కైకయాసుత ॥ 100.28 ॥

కచ్చిత్త్వాం నావజానంతి యాజకాః పతితం యథా ।
ఉగ్రప్రతిగ్రహీతారం కామయానమివ స్త్రియః ॥ 100.29 ॥

ఉపాయకుశలం వైద్యం భృత్యసందూషణే రతమ్ ।
శూరమైశ్వర్యకామం చ యో న హంతి స వధ్యతే ॥ 100.30 ॥

కచ్చిద్ధృష్టశ్చ శూరశ్చ మతిమాన్ ధృతిమాన్ శుచిః ।
కులీనశ్చానురక్తశ్చ దక్షస్సేనాపతిః కృతః ॥ 100.31 ॥

బలవన్తశ్చ కచ్చితే ముఖ్యా యుద్ధవిశారదాః ।
దృష్టాపదానా విక్రాంతాః త్వయా సత్కృత్యమానితాః॥ 100.32 ॥

కచ్చిద్బలస్య భక్తం చ వేతనం చ యథోచితమ్ ।
సప్రూప్తకాలం దాతవ్యం దదాసి న విలम्బసే॥ 100.33 ॥

కాలాతిక్రమణాచ్చైవ భక్తవేతనయోర్భూతాః ।
భర్తుః కుప్యంతి దుష్యంతి సోఽనర్థః సుమహాన్ స్మృతః॥ 100.34 ॥

కచ్చిత్సర్వేఽనురక్తాస్త్యాం కులపుత్రాః ప్రధానతః ।
కచ్చిత్ప్రాణాంస్తవార్థేషు సన్త్యజంతి సమాహితాః ॥ 100.35 ॥

కచ్చిజ్ఞానపదో విద్వాన్ దక్షిణః ప్రతిభానవాన్ ।
యథోక్తవాదీ దూతస్తే కృతో భరత పణ్డితః ॥ 100.36 ॥

కచ్చిదష్టాదశాన్యేషు స్వపక్షే దశ పశ్య చ ।
త్రిభిస్త్రిభిరవిజ్ఞాతైః వేత్సీ తీర్థాని చారకైః ॥ 100.37 ॥

కచ్చిద్వ్యపాస్తానహితాన్ ప్రతియాతాంశ్చ సర్వదా ।
దుర్బలాననవజ్ఞాయ వర్తసే రిపుసూదన ॥ 100.38 ॥

కచ్చిన్న లోకాయతికాన్ బ్రాహ్మణాంస్తాత సేవసే ॥
అనర్థకుశలా హ్యేతే బాలాః పణ్డితమానినః ॥ 100.39 ॥

ధర్మశాస్త్రేషు ముఖ్యేషు విద్యమానేషు దుర్బుధాః ।
బుద్ధిమాన్వీక్షికిం ప్రాప్య నిరర్థం ప్రవదంతి తే ॥ 100.40 ॥

వీరైరధ్యుషితాం పూర్వమ్ అస్మాకం తాత పూర్వకైః ।
సత్యనామాం దృఢ ద్వారాం హస్త్యశ్వరథసంక్కులామ్ ॥ 100.41 ॥

బ్రాహ్మణైః క్షత్రియైర్వైశ్యైః స్వకర్మనిరతైస్సదా ।
జితేంద్రియైర్మహోత్సాహైః వృతామార్వైస్సహస్రశః ॥ 100.42 ॥

ప్రాసాదైర్వివిధాకారైః వృతాం వైద్యజనాకులామ్ ।
కచ్చిత్సుముదితాం స్ఫీతామ్ అయోధ్యాం పరిరక్షసి ॥ 100.43 ॥

ఇత్యార్థే శిమద్రామాయణే ఆదికావ్యే అయోధ్యాకాణ్డే శతతమస్తర్గః

॥ ఫలశ్రుతిః ॥

ఆయుష్యమారోగ్యకరం యశస్యం సౌభ్రాతృకం బుద్ధికరం సుఖం చ ।
శ్రోతవ్యమేతన్నియమేన సద్భిః ఆఖ్యానమోజస్కరమృద్ధికామైః ॥

॥ శ్రీరేఘుచంద్ర పరబ్రహ్మణే నమః ॥

❧ అశుభసన్ధ్యో ధ్యేనమ్ ❧

అచ్యుతానంత గోవింద, విష్ణో నారాయణామృత ।
రోగాన్మే నాశయాశేషాన్, ఆశు ధన్వంతరే హరే ॥ 1 ॥

ఆరోగ్యం దీర్ఘమాయుష్యం, బలం తేజో ధియం శ్రియం ।
స్వభక్తేభ్యోఽనుగృహ్లాంతం, వందే ధన్వంతరిం హరిమ్ ॥ 2 ॥


ధన్వంతరేరిమం శ్లోకం, భక్త్యా నిత్యం పఠంతి యే ।
అనారోగ్యం న తేషాం స్యాత్, సుఖం జీవంతి తే చిరమ్ ॥ 3 ॥



ఓం, నమో భగవతే వాసుదేవాయ, ధన్వంతరయే, అమృతకలశహస్తాయ, వజ్రజలౌకహస్తాయ,
సర్వామయవినాశనాయ, త్రైలోక్యనాథాయ, మహావిష్ణవే స్వాహా । ఓం, వాసుదేవాయ విద్మహే,
సుధాహస్తాయ ధీమహి । తన్నో ధన్వంతరిః ప్రచోదయాత్ ।

అశు సప్తహస్తాధ్యై

ఆరోగ్యం పద్మబంధుర్వితరతు, నితరాం సంపదం శీతరశ్మిః,
భూలాభం భూమిపుత్రః, సకలగుణయుతాం వాగ్విభూతిం చ సౌమ్యః ।
సౌభాగ్యం దేవమంత్రీ, రిపుభయశమనం భార్గవః, శౌర్యమార్కిః,
దీర్ఘాయుష్స్సంహితేయః, విపులతరయశః కేతుః, ఆచంద్రతారమ్ ॥
అరిష్టాని ప్రణశ్యంత దురితాని భయాని చ ।
శాంతిరస్తు శుభం మేస్తు గ్రహాః కుర్వంత మంగళమ్ ॥



అశుక్షమాప్రాధ్యై : యదక్షరపదభ్రష్టం, మాత్రాహీనం చ యద్భవేత్ ।
తత్సర్వం క్షమ్యతాం దేవ, నారాయణ నమో-స్తుతే ॥

అశు భగవత్సమర్పణమ్ : కాయేన వాచా మనసేంద్రియైర్వా,
బుద్ధ్యాత్మనా వా ప్రకృతేస్స్వభావాత్ ।
కరోమి యద్యత్సకలం పరస్మై,
నారాయణాయేతి సమర్పయామి ॥

అశు మంగళమ్ : శ్రియః కాంతాయ కళ్యాణనిధయే నిధయేఽర్థినామ్ ।
శ్రీవేంకటనివాసాయ, శ్రీనివాసాయ మంగళమ్ ॥

